

[1st April 1965

திரு. எம். டி. தியாகராஜ பிள்ளை : கனம் அமைச்சர் அவர்கள் கேள்விக்குப் பதில் சொல்லும்போது அதிகமாக நெல் உற்பத்தி செய்கிற தஞ்சை ஜில்லாவில் அதிகமாக நெல் அரைக்க வசதி செய்யவேண்டும் என்றார்கள். அப்படி இல்லாத காரணத்தினால் அரிசி மில்கள் உள்ள மனச்சநல்லூர், ஈரோடு, திருப்பூர் ஆகிய இடங்களுக்குக் கொண்டு செல்ல வாகனங்களும் இல்லாமல் இருக்கிறது. ஆகவே இப்போது திருவாரூரில் ஏற்படுத்துகின்ற நூதன ரைஸ் மில்லைப்போல இன்னும் கூட்டுறவு வ்தாபனங்களின் மூலம் அந்த ஜில்லாவில் நூதன ரைஸ் மில்கள் அதிகம் ஏற்படுத்த சர்க்கார் முயற்சி செய்யுமா?

கனம் திரு. வெ. ராமைய்யா : அதுவும் பரிசீலனையில் இருக்கிறது. தஞ்சை ஜில்லாவில் இருப்பவர்கள் ஏதோ அங்கே அதிகமாக ரைஸ் மில்கள் இருப்பதுபோல--எதற்காக திருவாரூரில் நூதன முறையில் ஒரு ரைஸ் மில் ஏற்படுத்த வேண்டும் என்று ஆட்சேபிக்கிறார்கள். அதிலும் கனம் அங்கத்தினர் கவனம் செலுத்த வேண்டும் என்று கேட்டுக் கொள்கிறேன்.

திரு. கேஜர். ஆர்எம். கரியமாணிக்கம் அம்பலம் : ஒருசில இடங்களில் முன்பு ஜில்லா போர்டு இருந்தபோது அரைப்பதற்கு லைசென்சு வாங்கிக் கொண்டு மில்கள் வைத்து இருந்தார்கள். இப்போது அந்த ரைஸ் மில்களை மூடிவிட்டார்கள். அதனால் பக்கத்தில் உள்ள ஜனங்களுக்கு அசௌகரியமாக இருக்கிறது. மீண்டும் அவைகளைத் திறக்க வசதி அளிக்கப்படுமா என்று அறிய விரும்புகிறேன்.

கனம் திரு. வெ. ராமைய்யா : இப்போதுள்ள விதிமுறைகளைத் தளர்த்திக்கொடுக்க காரணம் இருந்தால் கொடுப்பார்கள்.

MR. SPEAKER : Question No. 411.

SRIMATHI T. N. ANANDANAYAKI : Mr. Speaker, Sir, we have been trying to catch the eye of the Hon. Speaker but the Hon. Speaker is not looking at us. He is looking down and how is it possible to catch his eye?

MR. SPEAKER : I have seen all but I cannot call all the hon. Members. The hon. Members should not think that I have not seen them. I have already seen them and afterwards I have been thinking about it. But sometimes some hon. Members may be missed for want of time.

சென்னை நகரில் தரக்குறைவான அரிசி விநியோகம்

* 411 கேள்வி.—**திரு. இராம. அரங்கண்ணல் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரில் பல பகுதிகளில் கடந்த நவம்பர் மாதம் விநியோகம் செய்யப்பட்ட அரிசி மோசமாக இருப்பதாக புகார்கள் வந்தனவா?

(இ) ஆம் எனில், அதன் பேரில் எடுக்கப்பட்ட நடவடிக்கை என்ன?

1st April 1965]

THE HON. SRI V. RAMAIAH : (a) The answer is in the affirmative; and

(b) On receipt of some complaints from the public, supervisors and Special Deputy Collectors were deputed to check the retail shops and wholesale shops and the wholesalers and retailers were instructed to segregate the bad quality rice and keep them separately. They have been instructed not to issue the bad quality rice to the card-holders. The Supervisors and Inspectors working under the Special Officer for Family Cards, were also instructed to inspect the retail shops and ensure that no bad quality rice is supplied to the card-holders.

திரு. இராம. அரங்கண்ணல் : இப்படித் திருப்பிப் பெறப்பட்ட ஏராளமான அரிசிக்கான செலவுத் தொகை எவ்வளவு? அந்த நஷ்டத்தை அரசாங்கம் ஏற்றுக் கொண்டதா?

கனம் திரு. வெ. ராமைய்யா : அந்த விவரம் என்னிடத்தில் இல்லை. தனிக் கேள்வி வேண்டும்.

திரு. இரா. நெடுஞ்செழியன் : நெல் வளர்ந்து, அரிசியாக வருகிறபோது நல்லதாக வருகிறது. மக்கள் கையில் சேரும் போது மோசமாக இருக்கிறது. அதற்கு அடிப்படைக் காரணம் என்ன என்பதை அறிந்து அதை நீக்க நடவடிக்கை எடுக்கப் படுமா?

கனம் திரு. வெ. ராமைய்யா : இது குறிப்பிட்ட ஒருசில மாதங்களில் சப்ளை செய்யப்பட்ட அரிசியைப் பற்றியது. எதனால் ஏற்பட்டது, எப்படி ஏற்பட்டது என்கிற ஆராய்ச்சியில் துழைவதைக் காட்டிலும் இனி அது போல் நடவாமை பார்த்துக் கொள்ளத் தான் நடவடிக்கை எடுக்கப்படுகிறது. அதனால்தான் மில்லிங் இண்டஸ்ட்ரியில் கவனம் செலுத்த வேண்டும் என்று சொன்னேன். ஒரு சில மில்லர்கள் வேகமாக சப்-ஸ்டான்டர்ட் ரைஸ் உற்பத்தி செய்யும் முயற்சியில் ஈடுபடுவது எல்லோருக்கும் தெரியும். இது மற்ற ராஜ்யங்களிலும் இருக்கிறது. நமக்கு ஏற்பட்ட நெருக்கடி காலத்தில் இதை நாம் தெரிந்து கொண்டிருக்கிறோம். ஆகவே தான் பொதுமக்களுக்கு நல்ல அரிசி கொடுப்பது சம்பந்தமாக எல்லா விஷயங்களிலும் கவனம் செலுத்துகிறோம்.

திரு. ம. கமலநாதன் : சேலம் நகர மக்கள் பூழுங்கல் அரிசியைச் சாப்பிட்டுப் பழகியவர்கள். அவர்களுக்கு லிட்டர் 50 பைசா விலையுள்ள அதைக் கொடுக்காமல் 63 பைசா என்று அதிக விலைக்கு பச்சரிசியைக் கொடுத்த காரணத்தினால் நூற்றுக்கணக்கான பேர்கள் வயிற்று நோவு கண்டு உடல் கெட்டு, குடல் கெட்டு ஆஸ்பத்திரியில் இருக்கிறார்கள் என்பது கனம் அமைச்சர் அவர்களுக்குத் தெரியுமா?

கனம் திரு. வெ. ராமைய்யா : பச்சரிசி சாப்பிட்டதனால் ஆஸ்பத்திரியில் இருக்கிறார்கள் என்பதை என்னால் ஒப்புக்கொள்ள முடியாது. சென்ற அக்டோபர், நவம்பர் மாதத்தில் நமக்கு ஒரு நெருக்கடி ஏற்பட்டது. சென்னையில் உள்ளவர்கள் நெல்லார் அரிசி தான் வேண்டும் என்று இருந்த நிலைபோக, தஞ்சை குறுவையைக்

[1st April 1965]

கூட்சு சாப்பிட்டார்கள் என்பதை நாம் அறிவோம். அந்த நிலை இனி ஏற்படாது என்பது என் நம்பிக்கை. அதற்கு வேண்டிய நடவடிக்கைகளை நாம் எடுத்துக் கொண்டிருக்கிறோம்.

SRIMATHI T. N. ANANDANAYAKI : Sir, so far as raw rice is concerned, the quality is very good and we are thankful to the Government. But so far as boiled rice is concerned, the quality is not so good. Will the Government take steps to see that they give good boiled rice to the City of Madras?

THE HON. SRI V. RAMAIAH : The hon. Member has stated that it is not bad. So, she would like to have better rice. Our efforts are to get better rice.

திரு. இராம. அரங்கண்ணல் : சென்ற ஆண்டு சில மாதங்கள் வாழ்நாளில் நாம் கண்டு இருக்க முடியாத அரிசியைச் சந்தித்தோம். அத்தகைய மோசமான அரிசியைத் தடுப்பதற்கு வேண்டிய நடவடிக்கைகள் எடுத்திருப்பதைப் பாராட்டுகிறேன். இருந்தாலும் அப்படி இந்த அரசாங்கத்தை ஏமாற்றியவர்கள் யார்? அவர்கள் மீது என்ன நடவடிக்கை எடுக்கப்பட்டது?

கனம் திரு. வெ. ராமைய்யா : எங்கிருந்து வந்தது, எப்படி வந்தது என்ற சர்ச்சையில் நான் போகவில்லை. இனி அந்தமாதிரியான நிலை வராதவாறு எல்லா நடவடிக்கைகளும் எடுக்கப்படுகின்றன.

திரு. எஸ். முருகையன் : நல்ல நெல்லுக்கு நல்ல அரிசி வேண்டும் என்று சொன்னார்கள். எவ்வளவு நல்ல நெல்லாக இருந்தாலும், அரைத்த அரிசி நல்லதாக இருந்தாலும் சாக்கில் கட்டி 90 நாட்களுக்கு மேல் இருந்தால் வினாகப்போய்விடும். சர்க்கார் அதிகாரிகள் அது விஷயத்தில் கவனம் காட்டுவதில்லை. ஆகவே தான் தனிப்பட்ட வியாபாரிகளிடமே ஆலோசனை கேட்டு அரிசி கெடாமல் இருக்க வழிவகை தெரிந்து 90 நாளைக்கு ஒரு முறை கீழே கொட்டி, சாக்கில் கட்டி அரிசி கெடாமல் இருக்க வழிவகை செய்வார்களா, என்று அறிய விரும்புகிறேன்.

கனம் திரு. வெ. ராமைய்யா : அதற்காகத்தான் திரு. கிருஷ்ண மூர்த்தி அவர்கள் கூறிய ஆலோசனையைக் கூடக் கேட்காமல் நெல்லாகவே ஸ்டாக் செய்கிறோம்.

பொன்னம்மாப்பேட்டை கைத்தறி நெசவாளர் கூட்டுறவு சங்கத்தின் நிதி கையாடல்

* 412 கேள்வி.—புலவர் கா. கோவிந்தன் } கனம் கூட்டுறவு
திரு. க. ர. நல்லசிவம் : }
அமைச்சர் தயவுசெய்து கீழ்க்கண்ட கேள்விக்கு பதிலளிப்பாரா—

கேள்வி எண் 194-க்கு 1963 ஆகஸ்ட் 17-ல் அளித்த பதிலை யொட்டி சேலம் பொன்னம்மாப்பேட்டை கைத்தறி நெசவாளர் கூட்டுறவு சங்கத்தில் ரூபாய் 15,646 கையாடல் செய்யப்பட்டது பற்றிய விசாரனை முடிந்துவிட்டதா? அதன் முடிவு என்ன?